



बुधवार दि. २६ ऑगस्ट २०२६

महाराष्ट्राचे सर्वमान्य दैनिक

समर्थ गांवकरी

संपादक : डॉ. विश्वासराव आनंदराव आरोंटे

POSTAL REGISTRATION NO : SRP/137/2023-2026



मुंबई, अहमदनगर, पुणे, नाशिक, जळगाव, धुळे, नंदुरबार, सिंधुदुर्ग, रत्नागिरी, पालघर, सांगली, सातारा, कोल्हापूर, सोलापूर, औरंगाबाद, बीड, नांदेड, परभणी, हिंगोली, लातूर, बुलढाणा, अमरावती, अकोला, नागपूर, गडचिरोली, भंडारा, गोंदिया, यवतमाळ, वर्धा, येथून एकाच वेळी प्रकाशित होणारे दैनिक

‘दहीहंडी’च्या ऑलिम्पिकमधील समावेशासाठी प्रयत्न करणार

मुख्यमंत्री देवेंद्र फडणवीस यांची घोषणा; वरळीत दिमाखात पार पडले ‘प्रो-गोविंदा’ लीगचे उद्घाटन

मुंबई : महाराष्ट्राची संस्कृती आणि मुंबईची खास ओळख असलेल्या दहीहंडी या साहसी खेळाचा आगामी काळात एशियाड, कॉमनवेल्थ आणि ऑलिम्पिकपर्यंत समावेश करण्यासाठी महाराष्ट्र सरकारकडून सर्वतोपरी प्रयत्न केले जातील, अशी घोषणा मुख्यमंत्री देवेंद्र फडणवीस यांनी मंगळवारी केली. वरळी डोम येथे आयोजित ‘प्रो-गोविंदा’ लीगच्या उद्घाटनाप्रसंगी ते बोलत होते. वरळी डोम येथे दिमाखात पार पडलेल्या या उद्घाटन सोहळ्याला मुख्यमंत्री देवेंद्र फडणवीस यांच्यासह परिवहन मंत्री प्रताप सरनाईक, पूर्वेश

सरनाईक, महापौर रितू तावडे यांच्यासह विविध क्षेत्रातील मान्यवर आणि मोठ्या संख्येने गोविंदा पथके उपस्थित होती. यावेळी बोलताना मुख्यमंत्री फडणवीस म्हणाले की, गोकुळाष्टमीच्या निमित्ताने साजरी होणारी दहीहंडी ही समाजाला एकत्रित करून सामाजिक अभिसरण घडवणारी परंपरा आहे. तरुणांनी एकत्र येऊन एकमेकांना आधार देत, खांद्याला खांदी लावून मानवी मनोरे रचत ही हंडी फोडली जाते. यामध्ये जमिनीवर पाय रोखून उभा राहणारा गोविंदा असो किंवा सर्वात वरती चढून हंडी फोडणारा गोविंदा, प्रत्येक स्तरावरील घटकाचे योगदान

अत्यंत महत्त्वाचे असते. या खेळामध्ये ‘टीम स्पिरिट’ आणि संघभावना हीच सर्वात मोठी ताकद असल्याचे त्यांनी अधोरेखित केले.

यापूर्वीच राज्य सरकारने दहीहंडीला ‘साहसी खेळाचा’ दर्जा दिला आहे. आता हा साहसी खेळ जागतिक स्तरावर नेण्यासाठी अखिल भारतीय ऑलिम्पिक असोसिएशन आणि इतर संबंधित संघटनांची मान्यता मिळवणे गरजेचे असल्याचे सांगत मुख्यमंत्र्यांनी या खेळाला ऑलिम्पिकपर्यंत पोहोचवण्यासाठी सर्वतोपरी मदत करण्याचे आश्वासन दिले. हा खेळ सामान्य खेळाडू खेळू



शकत नाही, यासाठी उत्तम चॅम्पियन्सची गरज असते, असे कौतुकोद्गार काढत त्यांनी सहभागी सर्व गोविंदा पथक आणि प्रशिक्षकांना शुभेच्छा दिल्या.

अमृतवाहिनी मॉडेल स्कूलच्या कु. संबोधी आहेरचे राष्ट्रीय स्तरावर उल्लेखनीय यश

संगमनेर (समर्थ गांवकरी)

दि. १५ ऑगस्ट रोजी नांदेड येथे आयोजित करण्यात आलेल्या सप्तर्ग कल्चरल फेस्टिव्हलच्या नॅशनल लेव्हल कॉम्पिटिशनमध्ये अमृतवाहिनी मॉडेल स्कूल व ज्युनिअर कॉलेज, अमृतनगर येथील विद्यार्थिनी कु. संबोधी आहेर हिने आपल्या कलागुणांचे उत्कृष्ट प्रदर्शन करत दोन पारितोषिके पटकावून राष्ट्रीय स्तरावर उल्लेखनीय यश संपादन केले आहे. कु. संबोधी आहेर हिने सेमी-क्लासिकल मॉडेल डान्स या प्रकारात आपल्या अप्रतिम नृत्याविष्काराने परीक्षकांची मने जिकित द्वितीय क्रमांकाचे पारितोषिक मिळविले. तसेच सोलो सिंगिंग – लोकगीत



या प्रकारातही तिने आपल्या सुरेल व दमदार गायनाने परीक्षकांची दाद मिळवत उत्तेजनार्थ पारितोषिक प्राप्त केले.

नृत्य आणि गायन या दोन्ही कला प्रकारांत राष्ट्रीय स्तरावर उल्लेखनीय कामगिरी करून तिने शाळेच्या शिरपेचात मानाचा तुरा खोवला आहे. तिच्या या दुहेरी यशाबद्दल अमृतवाहिनी शेती व शिक्षण विकास संस्थेचे अध्यक्ष व महाराष्ट्र राज्याचे माजी महसूलमंत्री

मा. नामदार बाळासाहेब थोरात, संस्थेचे विश्वस्त आमदार डॉ. सुधीर तांबे, माजी नगराध्यक्षा सौ. दुर्गाताई तांबे, व्यवस्थापकीय विश्वस्त सौ. शरयू देशमुख, मुख्य कार्यकारी अधिकारी श्री अनिल शिंदे व्यवस्थापक प्राचार्य व्ही बी धुमाळ डायरेक्टर अ‍ॅव्हेमिक्स डॉ. जे.बी. गुरव तसेच प्राचार्य आशिष कुमार यांनी कु. संबोधी आहेर हिचे अभिन्नंदन केले व पुढील वाटचालीसाठी शुभेच्छा दिल्या.

मुंबई (समर्थ गांवकरी)

मासेमारी व्यवसायाला आर्थिक दिलासा देण्यासाठी आणि राज्यातील मच्छिमार बांधवांचे हित जपण्यासाठी शासनाकडून सातत्याने प्रयत्न सुरू आहेत. याचाच एक भाग म्हणून, राज्यातील यांत्रिक मासेमारी नौका व मच्छीमार सहकारी संस्थांना प्रचलित किरकोळ दराने डिझेल उपलब्ध करून द्यावे, या प्रमुख मागणीसाठी खासदार नारायण राणे, राज्याचे मत्स्यव्यवसाय आणि बंदरे विकास मंत्री नितेश राणे तसेच आमदार निलेश राणे यांनी मंगळवारी नवी दिल्ली येथील कर्तव्य भवन येथे केंद्रीय पेट्रोलियम व नैसर्गिक वायू मंत्री हरदीप सिंह पुरी यांची भेट घेतली. या भेटीत मच्छिमारांच्या समस्यांवर सविस्तर चर्चा होऊन

सकारात्मक तोडगा काढण्याबाबत विचारविनिमय करण्यात आला.

डिझेलच्या वाढत्या किमती आणि दरांमधील तफावतीमुळे मच्छिमारांच्या मासेमारी फेऱ्या, बाजारातील मासळीची आवक तसेच एकूणच उत्पन्नावर विपरीत परिणाम होत आहे. हाच कळीचा मुद्दा केंद्रीय मंत्र्यांसमोर मांडत मच्छीमारांना योग्य ती आर्थिक सवलत मिळवून देण्यासाठी तातडीने हस्तक्षेपाची विनंती करण्यात आली. या निर्णयामुळे महाराष्ट्रातील लाखो मच्छीमार समाजाला मोठा दिलासा मिळणार असून सागरी मत्स्यव्यवसायाची आर्थिक व्यवहार्यता व शाश्वतता वाढण्यास मोठी मदत होईल, असा विश्वास मंत्री नितेश राणे यांनी या वेळी व्यक्त केला.

या बैठकीला महाराष्ट्र राज्य म



च्छिमार संस्था संघाच्या अध्यक्षा ज्योती राजेश मेहेर, सिंधुदुर्ग जिल्हा मच्छिमार संस्था फेडरेशनचे अध्यक्ष मेघनाद गणपत धुरी, रत्नागिरी जिल्हा मच्छिमार सहकारी संघाचे अध्यक्ष हरीश्वर हरिश्चंद्र कालेकर, देवगड यांत्रिक नौका मालक संघाचे उपाध्यक्ष ज्ञानेश्वर सूर्यकांत खवळे, देवगड फिशर मेन्स

सोसायटीचे तज्ञ संचालक सचिन दत्ताराम कदम, मुंबई जिल्हा मच्छिमारा सहकारी संघाचे अध्यक्ष रामदास पांडुरंग संघ, रायगड जिल्हा मच्छिमार सहकारी संघाचे अध्यक्ष प्रल्हाद दिनेश पाटील तसेच नगरसेवक तथा मच्छिमार नेते निवृत्ती रवींद्र तारी आदी मान्यवर उपस्थित होते.

पीएमएफएमई योजनेत महाराष्ट्राचा राष्ट्रीय गौरव; अतीउत्कृष्ट कामासाठी प्रथम पुरस्काराने सन्मान

पीएमएफएमई योजनेला मिळालेला पुरस्कार महाराष्ट्रातील शेतकरी, महिला, युवा आणि कृषी विभागाच्या मेहनतीची पावती: कृषीमंत्री दत्तात्रय भरणे

नवी दिल्ली (समर्थ गांवकरी)

पंतप्रधान सूक्ष्म अन्न प्रक्रिया उद्योग योजना (पीएमएफएमई) अंतर्गत उत्कृष्ट कामासाठी महाराष्ट्राला राष्ट्रीय स्तरावर आज प्रदान करण्यात आलेला पुरस्कार हा राज्यातील शेतकरी, महिला, युवा, स्वयं सहायता समूह, शेतकरी उत्पादक संस्था, सूक्ष्म उद्योजकां आणि कृषी विभागाच्या अथक मेहनतीची पावती आहे. या सन्मानामुळे कृषीमालाचे अधिकाधिक मूल्यवर्धन करून शेतकर्यांच्या उत्पन्नाला आणि ग्रामीण रोजगाराला बळ देण्याची जबाबदारी आणखी वाढली आहे, असे कृषीमंत्री दत्तात्रय भरणे म्हणाले. पंतप्रधान सूक्ष्म अन्न प्रक्रिया उद्योग योजना (पीएमएफएमई) अंतर्गत उत्कृष्ट कामासाठी महाराष्ट्राला राष्ट्रीय स्तरावरील प्रथम पुरस्कार प्रदान करण्यात आला. नवी दिल्लीतील इंडिया हॅबिटेट सेंटर येथे केंद्रीय अन्न प्रक्रिया उद्योग मंत्री मा. श्री. चिरागजी पासवान यांच्या शुभहस्ते कृषीमंत्री दत्तात्रय भरणे यांनी महाराष्ट्राच्या वतीने हा पुरस्कार स्वीकारला.

याप्रसंगी राज्याचे संचालक प्रक्रिया श्री.विनयकुमार आवटे व पीएमएफएमईचे स्टेट लीड मॅनेजर श्री.अमोल विद्गार उपस्थित होते. पीएमएफएमई अंतर्गत महाराष्ट्रात ३१ हजार ९५६ प्रक्रिया प्रकल्प मंजूर आहेत. त्यापैकी महिला लाभार्थी प्रकल्पांची संख्या १७ हजार ९४१ म्हणजे एकूण प्रकल्पांच्या ५६ टक्के एवढी आहे. या प्रकल्पांची एकूण किंमत रु.३१५५ कोटी आहे. अनुदान वितरणाच्या बाबतीत महाराष्ट्र राज्याने देशात एक नंबरची कामगिरी केली आहे. तसेच ४७ हजार ५४४ लाभार्थ्यांचे प्रशिक्षण पूर्ण झाले असून ही कामगिरीही देशात सर्वाधिक आहे.

‘बीज भांडवल’ अंतर्गत स्वयं सहायता समूहांच्या ६१ हजार ३२३ सदस्यांना रु.२२१.७७ कोटी रुपयांची मदत देण्यात आली आहे. या योजनेमुळे शेतमालाला प्रक्रिया, मूल्यवर्धन, पॅकेजिंग, ब्रँडिंग आणि बाजारपेठेशी जोडण्यास चालना मिळत आहे. या प्रकल्पांमधून २.६४ लाख प्रत्यक्ष रोजगार आणि ७.९२ लाख मनुष्य दिवस अप्रत्यक्ष रोजगार निर्मिती अपेक्षित आहे. तसेच १७.७९ लाख मेट्रिक टन प्रक्रिया क्षमता निर्माण झाली आहे.



पीएमएफएमई अंतर्गत रु. ७१५ कोटी रुपयांचे अनुदान मंजूर करण्यात आले आहे. देशातील सर्वोत्तम कामगिरी करणाऱ्या १० जिल्ह्यांमध्ये महाराष्ट्रातील ७ जिल्ह्यांचा समावेश असल्याचेही कृषीमंत्री भरणे यांनी सांगितले. हा पुरस्कार केंद्र व राज्य सरकारच्या समन्वयाचा आणि सामूहिक प्रयत्नांचा गौरव असल्याचे त्यांनी नमूद केले. पंतप्रधान सूक्ष्म अन्न प्रक्रिया उद्योग योजनेच्या माध्यमातून महाराष्ट्रातील नवउद्योजकांना मोठी उभारी मिळाली असून, ग्रामीण भागातील सूक्ष्म उद्योग, रोजगारनिर्मिती आणि शेतमालाच्या मूल्यवर्धनाला चालना मिळाली आहे.

..... तर राजा कापसे आमदार झाले असते : केंद्रीय राज्यमंत्री रामदास आठवले

शिर्डी (समर्थ गांवकरी)

रिपब्लिकन पक्षाचे उत्तर महाराष्ट्राचे माजी अध्यक्ष व राज्य सचिव राजा कापसे यांचे हृदय विकाराच्या झटक्याने दुःखद निधन झाले. त्यांच्या निधनाने रिपब्लिकन चळवळीचे मोठे नुकसान झाले आहे. सन २००९ च्या विधानसभा निवडणुकीत श्रीरामपूर मतदारसंघातून रिपब्लिकन डावी लोकशाही समिती (रिडालोस) ची उमेदवारी राजा कापसेंना मी दिली होती. त्या निवडणुकीत त्यांनी चांगली लढत दिली. पात्रीकर कारणांमुळे माझे हेलीकॉप्टर त्यावेळी त्यांच्या प्राचारसाठी श्रीरामपुरमध्ये निवडणुकीत आले नाही. तेव्हा जर श्रीरामपुरमध्ये त्यांच्या प्रचारासाठी माझी सभा झाली असती तर राजा कापसे हे श्रीरामपुरमध्ये बहुमताने निवडून येवून रिपब्लिकन पक्षाचे आमदार झाले असते. अशी आठवण रिपब्लिकन पक्षाचे राष्ट्रीय अध्यक्ष केंद्रीय सामाजिक न्याय राज्यमंत्री

ना. रामदास आठवले यांनी आज सांगत जुन्या आठवणींना उजाळा दिला.

रिपब्लिकन पक्षाचे राज्यस्तरीय नेते राजा कापसे यांचे दिनांक १८ ऑगस्ट रोजी मध्यरात्री पुण्यात हृदयविकाराने निधन झाले. दिवंगत राजा कापसे यांच्या श्रद्धांजली समेत वाकडी तालुका राहाता या त्यांच्या जन्मगावी झालेल्या जाहीर समेत ना. रामदास आठवले बोलत होते. रिडालोसचे उमेदवार म्हणून राजा कापसे यांनी २००९ च्या विधानसभा निवडणुकीत श्रीरामपुर मतदारसंघात २३ हजार मतदान राजा कापसे यांना मिळाले होते. त्या मतदारसंघात आपली यांची जर जाहीरसभा झाली असती तर राजा कापसे हे निवडून आले असते.

ते रिपब्लिकन पक्षाचे आमदार ठरले असते. अशी आठवण सांगत ना. रामदास आठवले यांनी दिवंगत राजा कापसे यांना भावपूर्ण श्रद्धांजली वाहिली.

यावेळी सभा अध्यक्ष श्रीकांत भालेराव, सुत्रसंचालन भिमा बागुल यांनी केले. यावेळी रिपब्लिकन पक्षाचे राष्ट्रीय उपाध्यक्ष काकासाहेब खंबाळकर, महाराष्ट्र राज्य कार्याध्यक्ष बाबुराव कदम, महाराष्ट्र राज्य सरचिटणीस गौतम सोनवणे, पश्चिम महाराष्ट्र अध्यक्ष अशोक बापू गायकवाड,जिल्हाध्यक्ष सुनिल साळवे, सुरेंद्र थोरात, मुंबई अध्यक्ष सिद्धार्थ कासार; पप्पू बनसोडे, बाळकृष्ण इंगळे, बाळासाहेब गायकवाड, विजया वाघचौरे, रमताई धीवर, प्रकाश जाधव, संजय भालेराव, आदि अनेक मान्यंवर उपस्थित होते.

राजा कापसे यांचे पुत्र विक्री, राहुल, राकेश हे तीन मुल आणि दोन मुली, शितल भालेराव, वैशाली शिरसाट तसेच त्यांचा भाऊ ज्ञानदेव कापसे हे कुटुंबीय होते. यावेळी केंद्रीय राज्यमंत्री ना. रामदास आठवले यांनी दिवंगत राजा कापसे यांच्या परिवाराची सात्वनपर भेट घेतली.



राजा कापसे हे सर्व जातीधर्मीयांना मदत करणारे रिपब्लिकन पक्षाचे नेते होते. वाढत्या दलित पॅथरपासून त्यांनी माझ्या नेतृत्वावर विश्वास ठेवून मला साथ दिली होती. राजा कापसे अत्यंत धाडसी होते. रिपब्लिकन चळवळीत ते बापांचा बाप होते. ते लढाऊ आक्रमक नेते होते. त्यांचे जन्मगाव हे वाकडी

होते. त्यांनी पूर्ण श्रीरामपुर, अहिल्यानगर, नाशिक, उत्तर महाराष्ट्र, संपूर्ण राज्यात त्यांनी आपले कर्तृत्व उभारले. रिपब्लिकन चळवळीने एक खंदा नेता राजा कापसे यांच्या रुपाने गमावला आहे अशा शब्दांत ना. रामदास आठवले यांनी दिवंगत राजा कापसे यांना भावपूर्ण श्रद्धांजली वाहिली आहे.

किनवट येथे अतिरिक्त जिल्हा व सत्र न्यायालयासाठी आकृतीबंधास मंजूरी; आमदार भीमराव केराम यांनी मुख्यमंत्री फडणवीस यांचे मानले आभार

किनवट (समर्थ गांवकरी)

किनवट येथे अतिरिक्त जिल्हा व सत्र न्यायालय कार्यान्वित करण्यासाठी आवश्यक आकृतीबंध आराखड्यास मंजूरी देऊन विविध पदांची निर्मिती, कर्मचारी भरती तसेच त्यासाठी आवश्यक आर्थिक तरतूद करण्यास मान्यता दिल्याबद्दल आमदार भीमराव केराम यांनी मुख्यमंत्री मा. ना. देवेंद्र फडणवीस यांचे किनवट-माहूर विधानसभा मतदारसंघातील जनतेच्या वतीने मनःपूर्वक स्वागत करून आभार व्यक्त केले.

किनवटसारख्या दुर्गम व आदिवासीबहुल भागात अतिरिक्त जिल्हा व सत्र न्यायालय सुरू होणे हा न्यायव्यवस्था नागरिकांच्या अधिक जवळ आणणारा आणि सर्वसामान्यांना जलद व सुलभ न्याय मिळवून देण्याच्या दृष्टीने महत्त्वपूर्ण निर्णय आहे. या निर्णयामुळे किनवट-माहूर परिसरातील नागरिकांना न्यायालयीन कामकाजासाठी दूरच्या ठिकाणी जाण्याची गरज कमी होऊन वेळ, श्रम व आर्थिक खर्चाची बचत होणार आहे.

मुख्यमंत्री देवेंद्र फडणवीस यांचे आभार मानतानाच आमदार भीमराव केराम यांनी किनवट-माहूर विधानसभा मतदारसंघातील

विविध प्रलंबित प्रश्न, मूलभूत सुविधा आणि विकासकामांबाबत शासनाकडे महत्त्वपूर्ण मागण्या मांडल्या आहेत.

मतदारसंघातील प्रमुख मागण्या

किनवट येथे ढीळलरश्र णपर्ळीशीर्ळीू स्थापन करावे :

किनवट हा आदिवासीबहुल व दुर्गम भाग असून परिसरातील विद्यार्थ्यांना उच्च शिक्षणासाठी दूरवर जावे लागते. आदिवासी विद्यार्थ्यांना स्थानिक पातळीवर उच्च शिक्षण, संशोधन, कौशल्य विकास व रोजगाराभिमुख शिक्षणाच्या संधी उपलब्ध व्हाव्यात, यासाठी किनवट येथे स्वतंत्र ढीळलरश्र णपर्ळीशीर्ळीू (आदिवासी विद्यापीठ) स्थापन करण्याची मागणी करण्यात आली आहे.

तड्-ऱ्ळव् ऱ्ळ योजनेची व्याप्ती वाढवून शेतकऱ्यांना शेतीकाम ासाठी मजूर उपलब्ध करून द्यावेत :

किनवट-माहूरच्या दुर्गम व ग्रामीण भागातील शेतकऱ्यांना शेतीकामासाठी मजुरांची कमतरता तसेच वाढत्या मजुरीचा सामना करावा लागत आहे. त्यामुळे विकसित भारत ग्राम योजना (तड्-ऱ्ळव् ऱ्ळ) ची व्याप्ती वाढवून ग्रामपंचायत स्तरावर शेतकऱ्यांच्या मागणीनुसार शेतीकामासाठी मजूर उपलब्ध करून देण्याची प्रभावी व्यवस्था निर्माण करावी, अशी मागणी करण्यात

आली आहे.

आदिवासी भागातील बांधकामांसाठी १० टक्के अतिरिक्त दरवाढ कायम ठेवावी :

किनवट-माहूरसह दुर्गम आदिवासी भागात बांधकाम साहित्याची वाहतूक, मजुरी व यंत्रसामग्रीचा खर्च तुलनेने अधिक असल्याने पूर्वीप्रमाणे १० टक्के अतिरिक्त दरवाढीची तरतूद कायम ठेवणे आवश्यक आहे. दि. १३ ऑगस्ट २०२६ रोजीची सदर अतिरिक्त दरवाढ रद्द करणारी शासन परिपत्रकाची तरतूद रद्द अथवा स्थगित करून पूर्वीची व्यवस्था कायम ठेवावी, अशी मागणी आमदार केराम यांनी केली आहे.

आमदार भीमराव केराम यांनी सांगितले की, किनवट-माहूर हा आदिवासी, दुर्गम, डोंगराळ आणि भौगोलिकदृष्ट्या आव्हानात्मक मतदारसंघ असल्याने येथील विकासासाठी विशेष धोरणात्मक निर्णयांची आवश्यकता आहे. न्यायव्यवस्था, उच्च शिक्षण, शेती, रोजगार आणि पायाभूत सुविधांच्या माध्यमातून मतदारसंघाचा सर्वांगीण विकास करण्यासाठी शासनाकडे सातत्याने पाठपुरावा सुरू राहील.

किनवट येथे अतिरिक्त जिल्हा व सत्र न्यायालय



कार्यान्वित करण्यासाठी घेतलेल्या सकारात्मक निर्णयाबद्दल मुख्यमंत्री देवेंद्रजी फडणवीस यांचे किनवट-माहूर विधानसभा मतदारसंघातील जनतेच्या वतीने आमदार भीमराव केराम यांनी विशेष आभार व्यक्त केले.

तरोडा (बु) येथील संत गाडगेबाबा चौक सुशोभीकरणाची मागणी

नांदेड (समर्थ गांवकरी)

तरोडा (बु.) येथील श्री राष्ट्रसंत गाडगेबाबा चौक, कॅनॉल रोड, चेतन्यनगर परिसराचे सुशोभीकरण करण्यात यावे, अशी मागणी महाराष्ट्र डेबोजी सेनेच्या वतीने महापौर कविताताई मुळे यांच्याकडे निवेदनाद्वारे करण्यात आली.

दि.२५ ऑगस्ट रोजी डेबोजी सेनेच्या पदाधिकाऱ्यांनी महापौर सौ.कविताताई मुळे यांच्या याबाबत निवेदन दिले. तरोडा (बु.) ग्रामपंचायत अस्तित्वात असतानापासून या चौकाला संत गाडगेबाबा यांचे नाव देण्यात आले असून, चौकात त्यांच्या नावाचा फलकही आहे. मात्र, अनेक वर्षांपासून चौकाच्या सुशोभीकरणाची मागणी करूनही

अद्याप याबाबत ठोस कार्यवाही झालेली नाही, असे निवेदनात नमूद करण्यात आले आहे.

या परिसरातील नागरिकांच्या भावना लक्षात घेऊन चौकाचे सुशोभीकरण, आवश्यक विकासकामे तसेच संत गाडगेबाबांच्या कार्याला साजेसे सौंदर्यीकरण करण्यात यावे, अशी मागणी डेबोजी सेनेच्या वतीने करण्यात आली. यापूर्वीही महानगरपालिकेकडे अनेक वेळा निवेदने देण्यात आली असून, आता या मागणीची तातडीने दखल घेऊन कार्यवाही करावी, अशी अपेक्षा व्यक्त करण्यात आली.



यावेळी नगरसेविका सुनीताताई जोधळे, डेबोजी सेनेचे अध्यक्ष हनुमंत दाताळकर, जिल्हाध्यक्ष प्रमोद भडारे, नांदेड उत्तर जिल्हाध्यक्ष मुंजाजी काकांडीकर, तुपा गावचे माजी सरपंच चांद पाशा, मारुतंड भंडारे, प्रल्हाद धर्मापुरीकर, संतोष तेलग, विठ्ठल भडारे, मारोती अस्पकुलवार,विवेक चिंचडवाड,राहुल चिंचडवाड, दिगंबर कवठेकर, माणिक म चवनवाड, गणेश शीलेवार, राजेश मांजरमकर, बालाजी कापसे, संभाजी तेलग, कैलास इबितदार, गोविंदराव कोळगावकर आदी कार्यकर्त्यांच्या स्वाक्ष्या आहेत.

नांदेड जिल्ह्यातील ग्रामीण भागात एलपीजी सिलेंडर वितरण कालावधी २५ दिवस करा व काळाबाजार रोखा; वंचित बहुजन आघाडीचे जिल्हा पुरवठा अधिकाऱ्यांनानिवेदन

नांदेड (समर्थ गांवकरी)

जिल्ह्यातील ग्रामीण भागामध्ये सध्या एलपीजी गॅस सिलेंडर वितरणात मोठी विसंगती दिसून येत असून, शहरी भागाप्रमाणेच ग्रामीण भागातही सिलेंडर मिळण्याचा कालावधी २५ दिवस करण्यात यावा, तसेच गॅस सिलेंडरचा होणारा काळाबाजार तात्काळ थांबवून सर्वसामान्य जनतेला दिलासा देण्यात यावा, अशी मागणी वंचित बहुजन आघाडीच्या वतीने करण्यात आली आहे. या संदर्भात वंचित बहुजन आघाडीच्या शिष्टमंडळाने आज,२५ऑगस्ट २०२६ रोजी नांदेडचे जिल्हा पुरवठा अधिकारी यांना सविस्तर मत्पण्यांचे निवेदन सादर केले. निवेदनात नमूद केल्यानुसार, शहरात दर २५दिवसांनी गॅस सिलेंडर दिला जातो. मात्र,

ग्रामीण भागातील नागरिकांना तब्बल ४५ ते ५५ दिवसांनंतर सिलेंडर दिला जात आहे. ग्रामीण भागातील बहुतांश कुटुंबे ही मोठी व संयुक्त असल्याने एक गॅस सिलेंडर साधारणपणे ३० दिवसांच्या आत संपतो. त्यामुळे उर्वरित १५ ते २५ दिवसांसाठी ग्रामीण भागातील नागरिकांना गॅस मिळवण्यासाठी मोठी फरफट सहन करावी लागत आहे.या बिकट परिस्थितीचा गैरफायदा घेऊन काही गैरप्रवृत्तीचे लोक शहरातून २५ दिवसांच्या मुदतीचे सिलेंडर उचलतात आणि ग्रामीण भागात आणून ते चढव्या दराने, म्हणजेच अडीच ते तीन हजार रुपयांना विकत आहेत. यामुळे ग्रामीण भागातील गरीब जनतेची मोठी आर्थिक लूट होत असून गॅस सिलेंडरचा मोठ्या प्रमाणावर काळाबाजार सुरू आहे.वंचित बहुजन आघाडीने निवेदनाद्वारे



प्रामुख्याने खालील मागण्या केल्या आहेत.ग्रामीण भागातील नागरिकांसाठी सुद्धा गॅस सिलेंडर वितरणाची मुदत ४५ ते ५५ दिवसांवरून कमी करून ती शहराप्रमाणे २५ ते ३० दिवस करण्यात यावी

शहरातून सिलेंडर आणून ग्रामीण भागात चढव्या दराने विकणाऱ्या टोळ्यांवर आणि काळाबाजार करणाऱ्यांवर कडक कायदेशीर कारवाई करण्यात यावी.या निवेदनावर वंचित बहुजन आघाडीचे जिल्हा म

हासचिव दिपक रुद्राजी मगर सह संघटक उत्तमराव वाढवे,जिल्हा उपाध्यक्ष के. एच. वने हतनीकर,पंदरीनाथ अहंकारे, धाराजी हिंगोली ,सखाराम सीतळे, बंटी मोरे,सौरभ पावडे,विक्रम इंगोले यांच्यासह पक्षाच्या इतर प्रमुख पदाधिकाऱ्यांच्या स्वाक्ष्या आहेत. ग्रामीण भागातील सर्वसामान्य जनतेला या समस्येतून तातडीने बाहेर काढून योग्य तो तोडगा काढावा, अशी आग्रही मागणी या निवेदनाद्वारे करण्यात आली आहे.

भव्य भौम प्रदोष कावड यात्रा उत्साहात संपन्न ‘हर हर महादेव’, ‘जय बमभोळे’च्या जयघोषाने तामसा दुमदुमले



तामसा (समर्थ गांवकरी)

भौम प्रदोषनिमित्त तामसा येथे भव्य कावड यात्रेचे आयोजन करण्यात आले. बालाजी मंदिर व माऊली मंदिर येथून सुरू झालेली ही कावड यात्रा बारालिंग महादेव मंदिरापर्यंत सुमारे ३ किलोमीटर अंतर पार करत भक्तिमय वातावरणात उत्साहात संपन्न झाली.

‘हर हर महादेव’, ‘जय बमभोळे’च्या जयघोषात शेकडो महिला व पुरुष भाविकांनी कावड यात्रेत सहभाग घेतला. महिलांनी पारंपरिक वेशभूषेत सहभागी होत यात्रेची शोभा वाढवली. संपूर्ण मार्गावर भक्तिमय वातावरण निर्माण झाले होते.

या कावड यात्रेला आमदार बाबुराव कदम

कोहळीकर यांची प्रमुख उपस्थिती होती. यावेळी आमदार कोहळीकर यांच्या हस्ते भाविकांना फळवाटप करण्यात आले.

कावड यात्रेत महिला मोर्चा तालुका अध्यक्ष ममता जोशी, महिला शहर अध्यक्ष शिवसेना तन्वी मेहत्रे, अश्विनी धानोरकर, कांता डोरले, ज्योती डोंणगावे, तारामती व्यवहार, सुचिता संगणवार, अरुणा बंडेवार, रेश्मा लाभसेटवार, धनश्री बंडेवार, त्रिशा बंडेवार यांच्यासह शेकडो महिला व पुरुष भाविक उपस्थित होते.

बारालिंग महादेव मंदिरात कावड यात्रेचा समारोप झाल्यानंतर भाविकांनी भगवान म हादेवाचे दर्शन घेतले. यात्रेदरम्यान भक्तांच्या उत्स्फूर्त सहभागामुळे तामसा शहरात धार्मिक उत्साहाचे वातावरण पाहायला मिळाले.

अतिरिक्त मुख्य कार्यकारी अधिकारीपदी परीक्षित यादव रुजू

(समर्थ गांवकरी)

महाराष्ट्र विकास सेवा, गट-अ संवर्गातील परीक्षित दिलीप यादव यांना निवडश्रेणीतील अतिरिक्त मुख्य कार्यकारी अधिकारी पदावर तदर्थ पदोन्नती देण्यात आली असून, त्यांची नांदेड जिल्हा परिषदेच्या अतिरिक्त मुख्य कार्यकारी अधिकारीपदी पदस्थापना करण्यात आली आहे.

ग्रामविकास विभागाच्या शासन आदेशानुसार ही पदोन्नती देण्यात आली आहे. त्यानुसार यादव यांनी सोमवार, दि. २४ ऑगस्ट रोजी नांदेड जिल्हा परिषदेत अतिरिक्त मुख्य कार्यकारी अधिकारी म्हणून पदभार स्वीकारला.

यावेळी जिल्हा परिषदेचे मुख्य कार्यकारी अधिकारी तथा प्रशासक महेश पाटील यांनी पुष्पगुच्छ देऊन यादव यांचे स्वागत केले. यादव यांच्या प्रशासकीय अनुभवाचा लाभ जिल्हा परिषदेच्या विविध विकासकामांना आणि प्रशासकीय कामकाजाला मिळणार आहे.

राहुरीत ब्रम्हाकुमारीज च्या वतीने घेतलेल्या रक्तदान शिबिराला मोठा प्रतिसाद

राहुरी (समर्थ गांवकरी)

डॉ . दादी प्रकाशमणीजी स्मृति दिनानिमित्त राहुरीत ब्रम्हाकुमारीज राजयोग भवन मध्ये रक्तदान शिबिराचे आयोजन करण्यात आले होते. याला मोठा प्रतिसाद मिळाला .

राहुरी येथील ब्रह्माकुमारीज सेवाकेंद्रावर डॉ . दादी प्रकाशमणीजी यांच्या १९ व्या स्मृतीदिवसानिमित्त मान्यवरांच्या उपस्थितीत रक्तदान शिबिराचे उद्घाटन मान्यवरांच्या हस्ते झाले . यावेळी दादी प्रकाशमणीजी यांच्या प्रतिमेला मान्यवरांच्या हस्ते पुष्पहार अर्पण करून सुमनांजली वाहण्यात आली . त्यानंतर दीप प्रज्वलन करून रक्तदान शिबिराला प्रारंभ झाला .

सेवा केंद्राच्या संचालिका ब्रम्हाकुमारी नंदादीदी यांनी आपल्या प्रवचनातून म्हणाल्या की , नशा मुक्ती अभियान सर्व भारतभर सुरू असून ब्रम्हा कुमारी विद्यालय व भारत सरकार यांच्या संयुक्त विद्यमाने दहा करोड प्रतिज्ञा करून सर्वांना व्यसनपासून मुक्त करण्याचा

संकल्प आहे , असे सांगितले . व्यसन हे समाजाला लागलेली कीड असून कॅन्सर सारखे आजार त्यातून दिसत आहेत असे सांगून त्यांनी रक्तदानाचे महत्त्व सांगितले .

राहुरीचे पोलीस निरीक्षक रविंद्र देशमुख यांनी यावेळी उपक्रमाला शुभेच्छा दिल्या . राहुरी मेडिकल असोसिएशनचे अध्यक्ष डॉ . प्रसाद दूस यांनी म्हटले की, रक्तदान केल्याने तीन लोकांचा जीव वाचतो. तसेच रक्तदान रक्तदान केल्याने रक्त शुद्धी होते.

तालुका कृषी अधिकारी श्री शिंदे यांनीही



आपले मनोगत व्यक्त केले.

यावेळी पत्रकार कर्णा जाधव , प्रसाद मैड , राजेंद्र परदेशी , आप्पासाहेब मकासरे , दिनेश गायकवाड यांनीही आपले मनोगत व्यक्त करून या उपक्रमास शुभेच्छा दिल्या .

रक्तदान शिबिरासाठी अहिल्यानगर जिल्हा रुग्णालयाची टीमने सर्व व्यवस्था केली . रक्तदान करणाऱ्या व्यक्तीला प्रशस्तीपत्रक , रक्तदान कार्ड व नाश्ता यावेळी देण्यात आला . या कार्यक्रमाला मोठ्या संख्येने नागरिक , महिला उपस्थित होते.

पारनेर : सहाय्यक पोलीस निरीक्षक सोमनाथ दिवटे यांची धडाकेबाज कारवाई; विनयभंग गुन्ह्यात २४ तासांत दोषारोपपत्र

पारनेर (समर्थ गांवकरी)

पारनेर तालुक्यातील एका तांड्यावर घडलेल्या विनयभंग व मारहाण प्रकरणात पारनेर पोलीसांनी अवघ्या २४ तासांत तपास पूर्ण करून न्यायालयात दोषारोपपत्र दाखल केले आहे. या धडाकेबाज कारवाईचे श्रेय सहाय्यक पोलीस निरीक्षक सोमनाथ दिवटे यांच्या मार्गदर्शनाखालील तपासणी प्रभागपत्र आणि इतर सर्व कायदेशीर कागदपत्रे अत्यंत जलद गतीने पूर्ण केली. आरोपीविरुद्ध भक्कम पुरावे गोळा करून गुन्हा दाखल झाल्यापासून अवघ्या २४ तासांच्या आत पारनेरच्या अथमवर्ग न्यायदंडाधिकारी यांच्या न्यायालयात दोषारोपपत्र यशस्वीरीत्या सादर करण्यात आले.

या गुन्हाचे गंभीर्य लक्षात घेऊन पोलीसांनी दाखवलेली गतिमानता आणि

लाथाबुक्क्यांनी मारहाण करून जीवे मारण्याची धमकी दिली. या घटनेची तक्रार दाखल होताच पोलीसांनी तपासचक्र तत्काळ फिरवली.

सहाय्यक पोलीस निरीक्षक सोमनाथ दिवटे यांच्या मार्गदर्शनाखाली सहाय्यक पोलीस उपनिरीक्षक जी. एन. डहाळे यांनी घटनास्थळ पंचनामा, प्रत्यक्षदर्शी साक्षीदारांचे सविस्तर जबाब, जखमींचे वैद्यकीय तपासणी प्रमाणपत्र आणि इतर सर्व कायदेशीर कागदपत्रे अत्यंत जलद गतीने पूर्ण केली. आरोपीविरुद्ध भक्कम पुरावे गोळा करून गुन्हा दाखल झाल्यापासून अवघ्या २४ तासांच्या आत पारनेरच्या अथमवर्ग न्यायदंडाधिकारी यांच्या न्यायालयात दोषारोपपत्र यशस्वीरीत्या सादर करण्यात आले.

या गुन्हाचे गंभीर्य लक्षात घेऊन पोलीसांनी दाखवलेली गतिमानता आणि



कायद्याची अंमलबजावणी उल्लेखनीय आहे. अशा प्रकारच्या गुन्ह्यांमध्ये वेगवान तपास आणि दोषारोपपत्र दाखल करणे हे पीडितांना न्याय मिळवून देण्याच्या दृष्टीने महत्वाचे आहे. पारनेर पोलीसांच्या या कामगिरीमुळे तालुक्यातील महिलांना सुरक्षिततेची जाणीव निर्माण झाली आहे.

थोडक्यात पण महत्वाचे

महाराजा जिवाजीराव शिंदे महाविद्यालयात अ‍ॅटी-रॅगिंग कार्यशाळेचे आयोजन



श्रीगोंदा (समर्थ गांवकरी)

रयत शिक्षण संस्थेच्या महाराजा जिवाजीराव शिंदे महाविद्यालयात रॅगिंग प्रतिबंधात्मक जनजागृती या विषयावर एकदिवसीय कार्यशाळेचे आयोजन करण्यात आले. महाविद्यालयाचे प्राचार्य डॉ. प्रकाश साळवे यांच्या अध्यक्षतेखाली झालेल्या या कार्यशाळेत विद्यार्थ्यांना रॅगिंगचे दुष्परिणाम आणि त्याविरोधात करावयाच्या उपाययोजनांबाबत मार्गदर्शन करण्यात आले.

यावेळी प्राचार्य डॉ. प्रकाश साळवे म्हणाले, महाविद्यालयीन विद्यार्थ्यांचा सर्वांगीण विकास होणे महत्वाचे आहे. कुणीही कुणाच्या मनाला लागेल असे बोलू नये. रॅगिंगमुळे विद्यार्थ्यांच्या व्यक्तिमत्त्वावर गंभीर परिणाम होऊ शकतो. त्यामुळे कोणाकडून त्रास होत असल्यास विद्यार्थ्यांनी तत्काळ महाविद्यालयीन प्रशासनाशी संपर्क साधावा. युवकांनी या वयात ध्येयवादी बनून आपली स्वप्ने साकार करण्यासाठी प्रयत्न करावेत.

इंग्रजी विभागप्रमुख प्रो. डॉ. राहुल गायकवाड यांनी प्रमुख वक्ते म्हणून मार्गदर्शन केले. ते म्हणाले, नवीन प्रवेशित विद्यार्थ्यांला शारीरिक किंवा मानसिक त्रास देणे, जात, धर्म, भाषा अथवा व्यंगावरून त्याची हेटाळणी करणे, तसेच कोणतेही कृत्य करण्यास भाग पाडणे यांचा समावेश रॅगिंगमध्ये होतो. रॅगिंगमुळे विद्यार्थ्यांच्या स्वप्नांचा भंग होऊ शकतो. त्यामुळे कुणीही कुणाला त्रास देऊ नये. महाविद्यालयीन जीवन हा आयुष्य घडविण्याचा महत्वाचा टप्पा असून, वाचनाच्या माध्यमातून जीवन यशस्वी करण्याचा प्रयत्न करावा.

कार्यक्रमाचे प्रास्ताविक व संयोजन शारीरिक शिक्षण संचालिका प्रा. कल्पना बागुल यांनी केले. उद्घाटनप्रसंगी डॉ. राजेंद्र ठाकरे, डॉ. राजाराम कानडे, डॉ. सुप्रिया पवार यांच्यासह प्राध्यापक व शिक्षकेतर कर्मचारी उपस्थित होते.

शिक्षकांसाठी टीईटी सक्तीची अट रद्द करण्याचा निर्णय, तामिळनाडू विधानसभेत बहुमताने मंजूर

(समर्थ गांवकरी)

तामिळनाडू राज्याने सन २०१० पूर्वी सेवेत असलेल्या शिक्षकांसाठी टीईटी सक्तीची अट रद्द करण्याचा निर्णय घेतलाय. असा प्रस्ताव तामिळनाडू विधानसभेत आज बहुमताने मंजूर झालाय. तामिळनाडू सरकारने उचललेले हे पाऊल इतर राज्यांसाठी दिशादर्शक आहे. टीईटीची सक्ती मागे घ्यावी, अशी मागणी आता इतर राज्यांमधूनही जोर धरू शकते. त्यामुळे तामिळनाडूच्या या निर्णयाकडे देशभरातील शिक्षक आणि शिक्षण क्षेत्राचे लक्ष लागले आहे. तामिळनाडू सरकारने घेतलेल्या निर्णयाप्रमाणे म हाराष्ट्र सरकारने सन २०१०पूर्वी सेवेत असलेल्या शिक्षकांसाठी टीईटी सक्तीची अट रद्द करण्याची मागणी ऑक्टोव्ह टीचर्स फोरम(महाराष्ट्र)च्या वतीने आम्ही करत आहोत.

पेपर फुटल्यामुळे महाराष्ट्रात २८ जून २०२६ रोजी होणारी टीईटी परीक्षा रद्द करण्याची नामुष्की ओढवली होती. आता केंद्राची ६ सप्टेंबर २०२६ रोजी होणारी नियोजित परीक्षा पुढे ढकलली असल्याची बातमी आजच आली आहे. परीक्षा तोंडावर येते आणि पेपर फुटतो किंवा पुढे ढकलली जाते. ही अभूतपूर्व गोंधळाची स्थिती आहे. मनस्ताप सहन करावा लागल्याने शिक्षक ताणात आणि अस्वस्थ आहेत. टीईटी परीक्षेने शिक्षकांची मानसिकता खराब केलीय. टीईटी सक्ती हा केवळ शिक्षकांचा प्रश्न उरला नसून, शाळांमधील मुलांच्या शैक्षणिक गुणवत्तेवर प्रतिकूल परिणाम होत असल्याने आता हा एकूण शिक्षण व्यवस्थेचा प्रश्न बनलाय हे लक्षात घ्यायला हवं.

सुधाकर भोयर यांची राज्य प्रभारीपदी नियुक्ती

नांदेड उत्तर भाजपाकडून अभिनंदन ; मान्यवरांकडून शुभेच्छांचा वर्षाव

किनवट (समर्थ गांवकरी)

भाजपाचे नांदेड उत्तरचे माजी जिल्हाध्यक्ष तथा माजी मराठवाडा संघटन मंत्री सुधाकर भोयर यांची भाजपाच्या ग्रामविकास व पंचायतराज विकास प्रकोष्टाच्या राज्य प्रभारीपदी नियुक्ती करण्यात आली आहे. नांदेड उत्तर जिल्ह्यातील कार्यकर्त्यांस मिळालेल्या या महत्त्वपूर्ण राज्यस्तरीय जबाबदारीमुळे जिल्ह्यातील भाजप कार्यकर्त्यांमध्ये उत्साहाचे वातावरण आहे. सुधाकर भोयर यांच्या संघटनात्मक कार्याची दखल घेत पक्षाने त्यांच्यावर ही जबाबदारी सोपविल्याबद्दल माजी मुख्यमंत्री तथा खासदार अशोकराव चव्हाण, आमदार भीमरावजी केराम, आमदार अमरनाथ राजुरकर आणि भाजप नांदेड उत्तर जिल्हाध्यक्ष ड. किशोर देशमुख यांनी त्यांचे अभिनंदन करून पुढील वाटचालीस मन:पूर्वक शुभेच्छा दिल्या.



खर्डा पोलिसांचा गुटरख्याविरोधात मोठा छापा; ५१.४१ लाखांचा मुद्देमाल जप्त

सिनेस्टाईल पाठलाग करून आयशर टेम्पोसह प्रतिबंधित गुटरखा जप्त ; तीन आरोपी ताब्यात

जामखेड (समर्थ गांवकरी)

अवैध गुटरखा व तंबाखूजन्य पदार्थांच्या वाहतुकीविरोधात खर्डा पोलिसांनी मोठी कारवाई करत तब्बल ५१ लाख ४१ हजार ४८ रुपयांचा मुद्देमाल जप्त केला. धाराशिवकडून बीडकडे जाणाऱ्या आयशर टेम्पोचा पोलिसांनी सिनेस्टाईल पाठलाग करून वाहन ताब्यात घेतले. या कारवाईत तीन आरोपींना ताब्यात घेण्यात आले आहे. अहिल्यानगर जिल्ह्यात अवैध धंद्यांविरोधात विशेष मोहीम राबविण्याचे आदेश पोलिस अधीक्षक सुदर्शन मुम्मका यांनी दिले आहेत.

त्यांच्या मार्गदर्शनाखाली अपर पोलिस अधीक्षक वैभव कलबुर्गे व कर्जत उपविभागाचे उपविभागीय पोलीस अधिकारी सुजितकुमार क्षीरसागर यांच्या मार्गदर्शनाखाली ही कारवाई

करण्यात आली. दि. २४ ऑगस्ट रोजी खर्डा पोलीस ठाण्याचे सहाय्यक पोलीस निरीक्षक उज्वलसिंह राजपूत व पोलीस पथकाला गुप्त बातमीदारामार्फत माहिती मिळाली की, एका आयशर टेम्पोमधून मोठ्या प्रम णात प्रतिबंधित गुटरखा व तंबाखूजन्य पदार्थांची वाहतूक धाराशिवकडून बीडकडे, शिर्डी-हैदराबाद राज्य महाम गांवरून होणार आहे.

माहिती मिळताच पोलिसांनी खर्डा शहर हद्दीत नाकाबंदी केली. संशयित आयशर टेम्पो दिसताच पोलिसांनी वाहन थांबविण्याचा इशारा केला. मात्र, चालकाने वाहन न थांबवता भरधाव वेगाने बीडच्या दिशेने पळवून नेले. पोलिसांनी तत्परतेने पाठलाग करत अखेर वाहन ताब्यात घेतले.

टेम्पोची झडती घेतली असता त्यामध्ये मोठ्या प्रमाणात प्रतिबंधित

गुटरखा व तंबाखूजन्य सुगंधी सुपारी आढळून आली.

५१ लाख ४१ हजारांचा मुद्देमाल जप्त

पोलिसांनी केलेल्या कारवाईत सुमारे ४१ लाख ४१ हजार ४८ रुपयांचा प्रतिबंधित गुटरखा व सुगंधी सुपारी, तसेच १० लाख रुपये किमतीचा आयशर टेम्पो, असा एकूण ५१ लाख ४१ हजार ४८ रुपयांचा मुद्देमाल जप्त केला आहे.

या प्रकरणी पोलीस कॉन्स्टेबल शशिकांत म्हस्के यांच्या फिर्यादीवरून खर्डा पोलीस ठाण्यात अन्न सुरक्षा व मानके अधिनियम तसेच भारतीय न्याय सहितेअंतर्गत गुन्हा दाखल करण्यात आला असून, तीन आरोपींना ताब्यात घेण्यात आले आहे.

प्रकरणाचा पुढील तपास सुरू आहे.

ही कारवाई सहाय्यक पोलीस निरीक्षक उज्वलसिंह राजपूत, पोलीस



उपनिरीक्षक अशोक खेडकर यांच्यासह पोलीस हेड कॉन्स्टेबल संभाजी शेंडे, गोकुळ इंगवले, शशिकांत म्हस्के, रावसाहेब नागरगोत्रे, वेजिनाथ मिसाळ, बाळू खाडे, आनंद धनवडे, विष्णू आवारे, अशोक बडे, राहुल खेडकर तसेच होम गार्ड तान्हाजी जायभाय, महादेव कदम व राहुल भिसे यांच्या पथकाने केली.

अवैध गुटरखा वाहतुकीची माहिती

देण्याचे पोलिसांचे आवाहन जिल्ह्यात कोठेही अवैध गुटरखा विक्री अथवा वाहतूक होत असल्याचे आढळल्यास नागरिकांनी ११२ क्रमांकावर किंवा नजीकच्या पोलीस ठाण्यात माहिती द्यावी, असे आवाहन पोलिसांनी केले आहे. माहिती देणाऱ्या व्यक्तीचे नाव गोपनीय ठेवण्यात येईल, असेही पोलिसांनी स्पष्ट केले आहे.

महोत्सवातून संस्कृती व जैवविविधता संवर्धनाचा संदेश

मवेशी (समर्थ गांवकरी)

शासकीय आदर्श आश्रम शाळा, भंडारदरा कॅम्प, मवेशी येथे रानभाजी म होत्सव उत्साहात पार पडला. विद्यार्थ्यांनी परिसरात आढळणाऱ्या ४२ प्रकारच्या रानभाज्यांचे संकलन व प्रदर्शन करून पारंपरिक खाद्यसंस्कृती, स्थानिक जैवविविधता आणि निसर्गसंवर्धनाचा संदेश दिला.

कार्यक्रमाच्या अध्यक्षस्थानी शाळा समितीचे अध्यक्ष अनिल भांगरे होते. त्यांनी रासायनिक खतांचा वापर कमी करून सेंद्रिय खतांचा वापर करण्याचे आवाहन केले. शेतीची सुपीकता आणि पर्यावरणाचे संतुलन टिकवण्यासाठी नैसर्गिक पद्धतींचा अवलंब करणे आवश्यक असल्याचे त्यांनी सांगितले.

पर्यावरणप्रेमी राहुल राऊत यांनी

विद्यार्थ्यांना मार्गदर्शन करताना, आपण जगत असताना आपली संस्कृती जपली पाहिजे. आपल्या पूर्वजांनी ज्या रानभाज्या जपल्या, त्यांची ओळख आणि ज्ञान पुढच्या पिढीपर्यंत पोहोचवणे ही आपली जबाबदारी आहे, असे सांगितले.

महोत्सवात शेवगा, कुंजीर, आघाडा, ताडका, तरोट, फांदा, खुरसणी, अळवड, डांगर, सायर, बांबू, कुसर, भारंगी, केना, आंबोशी, वाल, चित्रक, फणस, रताळे, करंदी, कुरडू, कटुला, चिचुडा, पाथरी, शिंदळ, मोकोडी, अंबाळी, भोकर, सराटा आदी विविध रानभाज्या मांडण्यात आल्या.

शाळेचे मुख्याध्यापक जगन्नाथ जाधव यांनी विद्यार्थ्यांचे कौतुक करून अशा उपक्रमांतून विद्यार्थ्यांना परिसरातील वनस्पती, पारंपरिक ज्ञान आणि स्थानिक संस्कृतीची ओळख होते, असे सांगत



मार्गदर्शन केले. यावेळी सुनीताताई बोबडे, आयसीडीपी पर्यवेक्षिका स्वाती लेंबे, मीना बांडे, मारुती लहामते, रावसाहेब ठाणे, ईश्वर घोडे, मुकुंद सूर्यवंशी, राजेंद्र कासार, गुलाब भांगरे, सुपे सर, कोंडार गणेश, संंध्या धोंगडे, संस्कृती हंगेकर, लिंगेश्वर कोणतम आदी उपस्थित होते. कार्यक्रमाचे आभार मुकुंद सूर्यवंशी यांनी मानले.

विस्मरणात जाणाऱ्या रानभाज्यांची ओळख विद्यार्थ्यांच्या माध्यमातून जपण्याचा हा उपक्रम परंपरा, पर्यावरण आणि पुढील पिढी यांना जोडणारा ठरला.

डॉ. सुजय विखे पाटील यांची आयुष्मान भारत प्रकोष्टाच्या प्रदेश प्रभारीपदी नियुक्ती

प्रदेश उपाध्यक्षपदाची जबाबदारी सांभाळतानाच पक्षाने सोपविली नवी जबाबदारी

अहिल्यानगर (समर्थ गांवकरी)

भारतीय जनता पक्षाचे प्रदेशाध्यक्ष मा. श्री. रवींद्रजी चव्हाण यांच्या मार्गदर्शनाखाली गेल्या दि. २४ ऑगस्ट २०२६ रोजी पक्षाच्या विविध प्रकोष्टांच्या प्रभारी व सहप्रभारींच्या नियुक्त्या करण्यात आल्या. यामध्ये भाजपचे प्रदेश उपाध्यक्ष डॉ. सुजय विखे पाटील यांची आयुष्मान भारत प्रकोष्टाच्या प्रदेश प्रभारीपदी नियुक्ती करण्यात आली आहे.

भाजपच्या प्रदेश उपाध्यक्षपदाची जबाबदारी स्वीकारल्यानंतर डॉ. विखे पाटील यांच्याकडे पक्षाने आणखी एक महत्त्वपूर्ण जबाबदारी सोपविली आहे. पक्ष संघटनेच्या कामात विविध स्तरांवर सक्रिय असलेल्या डॉ. विखे पाटील यांच्या कामाची दखल घेत ही जबाबदारी त्यांच्याकडे देण्यात आल्याचे पक्षातील कार्यकर्त्यांकडून सांगण्यात येत आहे.

डॉ. सुजय विखे पाटील यांनी आरोग्य, सामाजिक आणि राजकीय क्षेत्रात सातत्याने काम केले आहे. प्रदेश उपाध्यक्ष म्हणून जबाबदारी स्वीकारल्यानंतरही त्यांनी पक्ष संघटनेच्या कामात

सक्रिय सहभाग कायम ठेवला आहे. राज्यातील पदाधिकारी व कार्यकर्त्यांशी सातत्याने संपर्क ठेवत पक्षाने दिलेल्या जबाबदाऱ्या प्रभावीपणे पार पाडण्यावर त्यांनी भर दिला आहे.

आता आयुष्मान भारत प्रकोष्टाच्या प्रदेश प्रभारीपदाची जबाबदारी मिळाल्याने केंद्र शासनाच्या आरोग्यविषयक योजनांची माहिती सर्वसामान्यांपर्यंत पोहोचविण्यासह प्रकोष्टाचे काम राज्यभर अधिक प्रभावीपणे राबविण्यात त्यांची भूमिका महत्वाची ठरणार आहे.

प्रदेशाध्यक्ष मा. श्री. रवींद्रजी चव्हाण यांच्या मार्गदर्शनाखाली पक्ष संघटनेच्या कामात डॉ. विखे पाटील यांच्यावर सातत्याने नव्या जबाबदाऱ्या सोपविल्या जात आहेत. प्रदेश उपाध्यक्षपदानंतर आयुष्मान भारत प्रकोष्टाच्या प्रदेश प्रभारीपदी झालेली ही नियुक्ती पक्ष नेतृत्वाचा त्यांच्यावरील विश्वास अधोरेखित करणारी असल्याची भावना व्यक्त होत आहे.

डॉ. सुजय विखे पाटील यांच्या या नियुक्तीबद्दल भाजप पदाधिकारी आणि कार्यकर्त्यांनी त्यांचे अभिनंदन केले असून, पुढील वाटचालीस शुभेच्छा दिल्या आहेत.

‘जय जगदंब’च्या जयघोषात १०८ शिवलिंगांचे लिंगार्चन; हंसतीर्थ स्वामींच्या पादुकांना भक्तिभावाने अभिषेक

श्रावण पर्वकाळत अहिल्यानगरमध्ये तीन दिवस पादुका पूजन; राष्ट्रकल्याणासाठी सामूहिक संकल्प

अहिल्यानगर (समर्थ गांवकरी)

श्रावण मासाच्या पवित्र पर्वकाळात भक्ती, श्रद्धा आणि शिवशक्ती उपासनेचा अनोखा संगम अहिल्यानगर शहरात अनुभवायला मिळाला. प.पू. राजाधिराज योगिराज हंसतीर्थ स्वामी महाराज (पूर्वाश्रमीचे प.पू. हरिहरानंदनाथ म हाराज, श्री क्षेत्र सोनई) यांच्या पवित्र चरणपादुकांचे शहरात आगमन झाले. छत्रपती संभाजीनगर येथील ‘श्री हरिहर सद्गुरू शक्तिपीठ’च्या माध्यमातून प.पू. अंबरीश महाराज तथा प.पू. अनिरुद्ध महाराज यांच्या उपस्थितीत हा भक्तिमय उपक्रम पार पडला.

तीन दिवसांत शहरातील विविध भक्तांच्या घरी पवित्र चरणपादुकांचे पूजन

करण्यात आले. घराघरांत झालेल्या या पूजनामुळे भक्तिमय वातावरण निर्माण झाले. स्वामी महाराजांच्या चरणपादुकांच्या दर्शनाने आणि पूजनाने भक्तांनी आध्यात्मिक अनुभूती घेतली.

या तीन दिवसीय उपक्रमाची सांगता सामूहिक शिवपूजन, लिंगार्चन सोहळा आणि पादुका पूजनाने झाली. यावेळी भक्तांनी स्वतः मातीची १०८ शिवलिंगे तयार करून त्यांचे विधिवत पूजन केले. शिवलिंगांच्या लिंगार्चनासोबतच प.पू. हंसतीर्थ स्वामी महाराज यांच्या पवित्र चरणपादुकांचे सामूहिक पूजन करण्यात आले.

प.पू. अंबरीश महाराज तथा प.पू. अनिरुद्ध महाराज यांच्या मार्गदर्शनाखाली संपूर्ण पूजन विधी अत्यंत शास्त्रोक्त आणि

पारंपरिक पद्धतीने पार पडला. यावेळी करण्यात आलेला संकल्प केवळ वैयक्तिक कल्याणापुरता मर्यादित न ठेवता ‘सर्वारिष्ट शांती आणि राष्ट्रकल्याण’ असा व्यापक करण्यात आला.

शिवशक्ती उपासनेचा आध्यात्मिक वास्सा

कुलदेवतेची उपासना ही प्रत्येकाच्या जीवनातील महत्वाची साधना असून, तिच्या माध्यमातून वैयक्तिक कार्य सुरळीत होण्याबरोबरच आध्यात्मिक उन्नती साधता यावी, असा शिवशक्ती उपासनेचा संदेश प.पू. राजाधिराज योगिराज हंसतीर्थ स्वामी महाराज यांनी दिला आहे. त्यांच्या पवित्र चरणपादुकांचे पूजन करण्याचा योग लाभल्याने भक्तांमध्ये विशेष उत्साह आणि श्रद्धेचे वातावरण निर्माण झाले होते.



पादुकांचे पूजन, १०८ शिवलिंगांचे लिंगार्चन आणि सामूहिक शिवपूजनामुळे संपूर्ण परिसरात आध्यात्मिक चैतन्य निर्माण झाले. मंत्रोच्चार, पूजनविधी आणि ‘जय जगदंब’च्या जयघोषाने वातावरण भक्तिरसात न्हाऊन निघाले.

अहिल्यानगर येथील महाराजांच्या उपासक मंडळाच्या वतीने या तीन दिवसीय कार्यक्रमाचे नियोजन करण्यात आले होते. भक्तांच्या उत्स्फूर्त सहभागाने आणि सामूहिक श्रद्धेने हा सोहळा अत्यंत उत्साहपूर्ण वातावरणात संपन्न झाला.

थोडक्यात पण महत्वाचे

'भगवान जिऱ्हेश्वर जन्ढोत्सव'

पैठणी बनवणारे आम्ही साळी

अहिल्यानगर (समर्थ गांवकरी)

भगवान श्री जिऱ्हेश्वर जन्ढोत्सव हा स्वकुळ साळी (विणकर) समाजाचे आराध्यदेवत असलेल्या भगवान जिऱ्हेश्वराच्या जन्ढ दिवस श्रावण तृतीयेला साजरा केला जातो.

पौराणिक आख्यायिकेनुसार भगवान शंकराच्या जिऱ्हेंपासून (जिभेपासून) त्यांचा जन्ढ झाला असून, पृथ्वीवर वस्त्राची (कापडाची) निर्मिती करण्यासाठी त्यांना उत्पत्ती मिळाली असल्याने त्यांना ‘आद्यवस्त्र निर्माणकर्ता’ म्हणून मानले जाते.साजरा करण्यामागची उद्दिष्ट धार्मिक व ऐतिहासिक कारण कुलदेवत व आराध्य भगवान जिऱ्हेश्वर हे साळी समाजाचे मूळ देवत व रूप मानले जातात.वस्त्रनिर्मितीचा संदेश मानवी संस्कृतीला वस्त्रोपलब्धी करून देण्याच्या कार्याचा गौरव करण्यासाठी हा दिवस पाळला जातो.

सामाजिक व सांस्कृतिक महत्त्वसमाज बांधिलकीः या दिवशी समाज बांधव एकत्र येऊन पूजा, शोभायात्रा आणि महाप्रसादाचे आयोजन करतात.परंपरा जतनः संस्कृती आणि धार्मिक विचारांची देवाणघेवाण करण्यासाठी हा उत्सव मोठा सोहळा म्हणून साजरा केला जातो. आजही आमच्या समाजातील काही कारागीर पैठणी बनवतात त्याची किंमत दीड ते तीन लाखापर्यंत आहे ही पैठणी हातानी विणली जाते व ती बनवण्यासाठी एक ते दीड महिना लागतो तर पैठणी साडी ही यंत्रमागवर बनवली जाते(पैठणी व पैठणी साडी वेगळी आहे.)

भगवान श्री जिऱ्हेश्वर जन्ढोत्सव

बागडपट्टी येथे मोठ्या उत्साहात साजरा



अहिल्यानगर (समर्थ गांवकरी)

अहिल्यानगर (स.गांवकरी):- स्वकुळसाळी समाजाचे आराध्य देवत भगवान श्री जिऱ्हेश्वर यांचा जन्ढोत्सव बागडपट्टी येथील श्री लक्ष्मीनारायण मंदिरात मोठ्या उत्साहात आणि भक्तिमय वातावरणात साजरा करण्यात आला.

जन्ढोत्सवानिमित्त पहाटे ५ ते ६ या वेळेत भगवान श्री जिऱ्हेश्वर मूर्तीचा महाअभिषेक सौ. जयश्री व श्री. उमेश कोडे यांच्या हस्ते करण्यात आला. त्यानंतर सकाळी ६ ते ७ या वेळेत भगवान श्री जिऱ्हेश्वर ग्रंथाचे वाचन सौ. शकुंतला कांबळे यांनी केले. सकाळी ९.३० वाजता श्री जिऱ्हेश्वर भगवान यांच्या पालखीचे पूजन सौ. आरती व श्री. निरंजन पाठक यांच्या हस्ते करण्यात आले.

यावेळी स्वकुळ हितसंवर्धक मंडळाचे विश्वस्त प्रमुख विक्रम पाठक, विश्वस्त संजय सागावकर, खजिनदार गजेंद्र सोनवणे, सचिव विजय मानकर, लक्ष्मीकांत तरोटे, जितेंद्र लांडगे, उत्सव समितीचे प्रमुख निरज चांगटे, बाबासाहेब वैद्य, अभिजीत अष्टेकर, सुनील पावले, प्रवीण जुंदरे, किशोर विचुरकर, सुरेश इंगळे, प्रसाद कांबळे, संजय दळवी, सोमनाथ खांडे, प्रताप मारवाडे, उल्हास दोरे, अशोक शेकटकर, अनिल भंडारे, श्री. पिंपरकर, ज्ञानेश्वर धिरडे, निलेश मिसाळ, श्रीकांत शेकटकर, श्रीमती छाया साळी, सौ. वनिता पाटेकर, सुरेखा शेकटकर, शुभदा वल्ली, सोनिया पाठक, स्नेहा पाठक, शकुंतला कांबळे, सौ. आडसुळ, सौ. गवते, सौ. खोपे, श्रीमती चांगटे, सौ. येवलेकर, श्रीमती डफळ,सौ.मिसाळ, सौ. तरोटे, श्रीमती कुचेकर, सौ. खडामकर आदींसह समाज बांधव व भगिनी मोठ्या संख्येने उपस्थित होते.

श्री लक्ष्मीनारायण मंदिरात सकाळपासूनच भाविकांची मोठी गर्दी झाली होती. मंदिरात आकर्षक फुलांची सजावट व आकर्षक रांगोळी काढण्यात आली होती, तसेच मंदिरावर आकर्षक विद्युत रोषणाई करण्यात आली होती.

महाकाल गुपच्या वतीने श्रावण सोमवारी

महाप्रसादाचे (भंडारा)वाटप

अहिल्यानगर (समर्थ गांवकरी)

नगर शहरात दरवर्षी महाकाल गुपच्या वतीने हिंदूंचा पवित्र श्रावण महिन्यातील सोमवारी महाकाल गुपच्या वतीने भंडाऱ्याचे (महाप्रसाद)व भगवान महाकाल सवारी चे पारंपारिक पद्धतीने मिरवणूक काढण्यात आली.दिल्ली गेट येथील शनि मारुती मंदिरापासून महाकाल ची मिरवणूक चौपाटी कारंजा, चितळे रोड मार्गे महाकाल मार्ग येथे समरोप करण्यात आला.शहरातील भाविकांनी ठीक ठिकाणी महाकाल सवारीचे दर्शन घेतले. या मिरवणुकीत अहिल्यानगर शहरातील महाकाल भक्त मोठ्या संख्येने उपस्थित होते. यानंतर मान्यवरांच्या हस्ते महाकाल महादेवाची महाआरती करण्यात आली. यावेळी महाकाल गुपचे सुमित थेंड,रवी दंडी, संतोष गेनाप्पा,विक्रम राठोड, संभाजी कदम,पैलवान मनोज लोढे,कुमार सुसरे,विकास वाघ,राजू झो,रोहिदास बुरम,शंकर जिंदम,अक्षय वल्लाकट्टी, विशाल ठाकूर, सुनील जाधव, स्वप्निल खोडदे,वेदांत येमुल,यश सब्बन,रोहित गुगळे,सचिन शिरसाट,यश आडेप,प्रणव गुंटूक,अभिजीत येनांगुल, श्रीनिवास श्रीगादी आदींसह शहरातील महाकाल भक्त मोठ्या संख्येने उपस्थित होते. सुमित थेंड म्हणाले, अहिल्यानगर शहरात महाकाल महादेवाचे भक्त मोठ्या संख्येने आहेत.पवित्र श्रावण महिन्यात सर्वत्र मोठ्या भक्तीभावाने भोलेनाथाची भक्ती केली जाते.महाकाल गुपच्या वतीने दरवर्षी धार्मिक कार्यक्रमांचे आयोजन करण्यात येते.महाकालची सामुदायिक आरती करून भाविकांना महाप्रसाद वाटप करण्यात येतो.

अहिल्यानगर जिल्ह्यातील ५ लाख ५८ हजार मतदारांना नोटिसा

अहिल्यानगर (समर्थ गांवकरी)

सुनावणीसाठी ४३६ अधिकाऱ्यांची नियुक्ती

९३० इतकी होत असून, संबंधित नावे प्रारूप मतदार यादीतून वगळण्याची प्रक्रिया करण्यात आली आहे. त्यामुळे आगामी निवडणुकांच्या पार्श्वभूमीवर जिल्ह्याची मतदार संख्या आणि मतदान केंद्रांच्या रचनेतही मोठा बदल होणार आहे.

दरम्यान, मतदार यादीत नावे असली तरी सन २००२ च्या मतदार यादीशी जुळणी न झालेल्या तसेच प्रपत्र भरून दिलेल्या ५ लाख ५८ हजार ८४६ मतदारांना पुरावे सादर करण्यासाठी नोटिसा बजावण्यात येणार आहेत. यामध्ये सुमारे १ लाख ६९ हजार ११६ मतदारांनी नाव, वय, पता, छायाचित्र अथवा अन्य तपशिलात दुरुस्तीची मागणी केली आहे. नोटीस मिळाल्यानंतर संबंधित मतदारांना आपले नाव आणि मतदार म्हणून अस्तित्व सिध्द करण्यासाठी आवश्यक कागदपत्रे व पुरावे सादर करता येणार आहेत. या प्रक्रियेनंतर पात्र मतदारांची नावे अंतिम मतदार यादीत कायम ठेवण्याचा निर्णय घेतला जाणार आहे.



नोटिसा बजावल्यानंतर होणार्या सुनावणीसाठी जिल्ह्यातील विविध शासकीय विभागांमधील ४३६ राजपत्रित अधिकार्यांची नियुक्ती करण्यात आली आहे. संबंधित अधिकारी मतदारांकडून सादर करण्यात येणारे पुरावे आणि कागदपत्रांची छाननी करून नियमानुसार निर्णय घेणार आहेत. त्यामुळे प्रारूप मतदार यादी प्रसिध्द झाल्यानंतर पुढील काही दिवस जिल्ह्यातील मतदारांसाठी महत्त्वाचे ठरणार आहेत. नोटीस प्राप्त झालेल्या मतदारांनी विहित मुदतीत आवश्यक पुरावे सादर करणे अपेक्षित आहे.

विद्यार्थ्यांनी आपल्या आवडीच्या क्षेत्रात करिअर करावे : बाबासाहेब भोस

श्रीगोंदा (समर्थ गांवकरी)

विद्यार्थ्यांनी केवळ पारंपरिक शिक्षणाच्या चौकटीत न राहता आपली आवड, क्षमता आणि कल लक्षात घेऊन योग्य क्षेत्राची निवड करावी आणि त्या क्षेत्रात करिअर घडवावे, असा मौलिक सल्ला रयत शिक्षण संस्थेच्या मॅनेजिंग कौन्सिलचे सदस्य बाबासाहेब भोस यांनी दिला.

रयत शिक्षण संस्थेच्या महाराजा जिवाजीराव शिंदे महाविद्यालय, श्रीगोंदा येथे इयत्ता बारावीच्या कला, वाणिज्य व विज्ञान शाखेतील विद्यार्थ्यांच्या पालक म ळाव्यात ते बोलत होते. बदलत्या काळात मुलींचे शिक्षण, आहार आणि सुरक्षितता याकडे पालकांनी विशेष लक्ष देण्याची गरज असल्याचेही भोस यांनी नमूद केले. कार्यक्रमाचे प्रास्ताविक प्रा. संजय फटे यांनी केले. विज्ञान विभागप्रमुख प्रा. उषा बोरुडे यांनी विज्ञान शाखेचा आढावा घेत बारावीनंतरच्या विविध प्रवेश परीक्षा तसेच सीईटी परीक्षेबाबत पालकांना मार्गदर्शन केले. वाणिज्य विभागप्रमुख प्रा. विजय मार यांनी विभागातील शैक्षणिक उपक्रम आणि विद्यार्थ्यांसाठी उपलब्ध असलेल्या विविध संर्धीची माहिती दिली. प्रा. संदीप दरेकर यांनी कला विभागात राबविण्यात येणारे शैक्षणिक



व सहशैक्षणिक उपक्रम, विद्यार्थ्यांच्या व्यक्तिमत्त्व विकासासाठी करण्यात येणारे प्रयत्न तसेच भविष्यातील करिअरच्या विविध संधी याबाबत पालकांना मार्गदर्शन केले. महाविद्यालयाचे प्राचार्य डॉ. प्रकाश साळवे यांनी महाविद्यालयात सुरू असलेल्या विविध स्पर्धा परीक्षा मार्गदर्शन उपक्रम, अभ्यासक्रम तसेच अ‍ॅडमिनीच्या माध्यमातून विद्यार्थ्यांना उपलब्ध करून दिल्या जाणाऱ्या संधींचा आढावा मांडला. पालक मेळाव्यात शिक्षण, करिअर, स्पर्धा परीक्षा, प्रवेश प्रक्रिया आणि

विद्यार्थ्यांच्या भवितव्याशी संबंधित विविध प्रश्न पालकांनी उपस्थित केले. संबंधित प्राध्यापकांनी पालकांच्या प्रश्नांना समर्पक व मार्गदर्शक उत्तरे देत त्यांच्या शंकांचे निरसन केले. इयत्ता बारावीचे वर्ष विद्यार्थ्यांच्या शैक्षणिक आणि करिअरच्या दृष्टीने अत्यंत महत्त्वाचे असल्याने पालक, विद्यार्थी आणि महाविद्यालय यांच्यात समन्वय वाढविण्याच्या उद्देशाने या पालक मेळाव्याचे आयोजन करण्यात आले होते. त्यामुळे या मेळाव्याला विशेष महत्त्व प्राप्त झाले.

पाककृती स्पर्धेत ईश्वरी गोडसे उत्कृष्ट; यश शिंदे माध्यमिक गटातून द्वितीय

अकोले (समर्थ गांवकरी)

नवरोजी गोदरेज संस्था शिरवळ आयोजित तालुकास्तरीय पाककृती व सादरीकरण स्पर्धा अगस्ती महाविद्यालय येथे संपन्न झाली त्यात अगस्ती एज्युकेशन सोसायटीच्या अगस्ती विद्यालय अकोलेच्या विद्यार्थ्यांनी उल्लेखनीय यश संपादन केले. ईश्वरी गोडसे हिने उत्कृष्ट पाककृती सादरीकरण करून विशेष पारितोषिक मिळविले, तर यश शिंदे याने माध्यमिक गटातून द्वितीय क्रमांक पटकावला. वैष्णवी शेळके हिने सहभाग नोंदवून उत्कृष्ट कामगिरीतील केली.

पारंपारिक रानभाज्या या केवळ अन्नाचा स्रोत नसून आरोग्य पर्यावरण जैवविविधता आणि आपल्या सांस्कृतिक वारशाचे प्रतीक आहेत त्यामुळे त्यांचे संवर्धन व पारंपारिक पाककृतीचे जतन करणे आवश्यक आहे. या उद्देशाने ही स्पर्धा आयोजित केली होती. पारंपरिक पाककृती, पौष्टिकता, जैवविविधतेचे संवर्धन तसेच आकर्षक व आत्मविश्वासपूर्ण सादरीकरण या निकषांवर स्पर्धेचे परीक्षण करण्यात आले. तालुक्यातील विविध शाळांमधील विद्यार्थ्यांनी स्पर्धेत सहभाग घेतला. यश शिंदे व ईश्वरी गोडसे याच्या यशाबद्दल त्यांना

प्रमाणपत्र व भेटवस्तू देऊन गौरविण्यात आले. ईश्वरी गोडसे हिच्या शिंदाड माकड या उत्कृष्ट पाककृती सादरीकरणाला संपूर्ण स्पर्धेत उत्कृष्ट रानभाजी म्हणून गौरव करण्यात आला. तसेच उपस्थित मान्यवरांनी तिचे कौतुक केले.



शैलेजा पोखरकर कार्यवाहक शिरीष नाईकवाडी सतीश नाईकवाडी संदीप नाईकवाडी शालेय व्यवस्थापनचे उपाध्यक्ष दत्ता नवले, प्रकाश साळवे दौलत कानवडे शाळा समितीचे रामदास सोनवणे तसेच मुख्याध्यापक संजय शिंदे उपमुख्याध्यापक तात्यासाहेब दाँड पर्यवेक्षिका नंदा गोपाळे आदी पदाधिकारी, शिक्षक व पालकांनी ईश्वरी गोडसे, यश शिंदे व वैष्णवी शेळके यांचे अभिनंदन करून पुढील वाटचालीस शुभेच्छा दिल्या.

प्रा. लक्ष्मण कोठावळे यांच्या सेवानिवृत्तीनिमित्त श्री ढोकेश्वर कॉलेजमध्ये सेवापूर्ती गौरव समारंभ

अहमदनगर (समर्थ गांवकरी)

अहमदनगर जिल्हा म राठा विद्या प्रसारक समाजाचे श्री ढोकेश्वर कॉलेज, टाकळी ढोकेश्वर येथे संस्थेच्या प्रदीर्घ सेवेतून सेवानिवृत्त होत असलेले सहकारी प्राध्यापक व मराठी विभागप्रमुख मा. प्रा. लक्ष्मण भिकाजी कोठावळे यांच्या सेवापूर्ती निमित्त शुक्रवार, दि. २१ ऑगस्ट २०२६ रोजी सकाळी ९.३० वाजता महाविद्यालयाच्या प्रांगणात सेवापूर्ती गौरव समारंभाचे आयोजन करण्यात आले आहे. या कार्यक्रमाचे अध्यक्षस्थान संस्थेचे ज्येष्ठ विश्वस्त मा. श्री. सीताराम विठ्ठलराव खिलारी भूषविणार असून प्रमुख शुभहस्ते ह.भ.प. मा. डॉ. विकासानंदजी महााज मिसाळ यांची उपस्थिती लाभणार आहे. तसेच कार्यक्रमास संस्थेचे अध्यक्ष मा. श्री. रामचंद्र हरीभाऊ दरे साहेब यांची सन्माननीय उपस्थिती राहणार आहे. कार्यक्रमास संस्थेचे उपाध्यक्ष



मा. श्री. डॉ. विवेक प्रभाकर भापकर, सचिव मा. श्री. विश्वासराव दत्तात्रय आठरे पाटील, सहसचिव मा. श्री. मुकेश माधवराव मुळे, खजिनदार मा. अ‍ॅड. दीपलक्ष्मी म्हसे तसेच संस्थेचे ज्येष्ठ विश्वस्त व पदाधिकारी उपस्थित राहणार आहेत. प्रा. लक्ष्मण कोठावळे यांनी आपल्या प्रदीर्घ सेवाकाळात महाविद्यालयाच्या शैक्षणिक व प्रशासकीय कार्यात मोलाचे योगदान दिले आहे.

त्यांच्या सेवानिवृत्तीबद्दल म हाविद्यालयातील प्राध्यापक, सेवकवर्ग, आजी-माजी विद्यार्थी, ग्रामस्थ तसेच हितचिंतक यांच्या वतीने त्यांचा गौरव करण्यात येणार आहे. कार्यक्रमाचे आयोजन म हाविद्यालयाच्या वतीने करण्यात आले असून प्राचार्य डॉ. लक्ष्म णराव श्रीधर मतकर यांनी सर्वांना या सेवापूर्ती गौरव समारंभास शैक्षणिक व प्रशासकीय कार्यात उपस्थित राहण्याचे आवाहन केले आहे.

भक्तिरसाने रंगला ‘नवविध भक्ती आणि मधुरा भक्ती’चा नृत्याविष्कार

नृत्य दर्पण नृत्य अकादमीच्या विद्यार्थिनींच्या भावपूर्ण सादरीकरणाने रसिक मंत्रमुग्ध

अहिल्यानगर (समर्थ गांवकरी)

नृत्य दर्पण नृत्य अकादमी प्रस्तुत ‘नवविध भक्ती आणि मधुरा भक्ती’ हा भक्तिरसाने न्हाऊन निघालेला नृत्याविष्कार माऊली सभागृहात उत्साहपूर्ण वातावरणात संपन्न झाला. भक्ती, प्रेम, समर्पण आणि आत्मनिवेदनाचे विविध भाव विद्यार्थिनींनी नृत्याच्या माध्यमातून प्रभावीपणे साकारले. कार्यक्रमाची सुरुवात मंगलारंभ, गणेश वंदना, सरस्वती वंदना आणि नटराज वंदनेने झाली. त्यानंतर मधुरा भक्तीवर आधारित विविध नृत्यरचना

सादर करण्यात आल्या. विविध परीक्षा स्तरांतील विद्यार्थिनींनी या नृत्यरचनांमध्ये सहभाग घेत आपल्या कलागुणांचे दर्शन घडविले. यानंतर नवविध भक्तीचा विशेष नृत्याविष्कार सादर करण्यात आला. श्रवण भक्ती, कीर्तन भक्ती, स्मरण भक्ती, पादसेवन भक्ती, अर्चन भक्ती, वंदन भक्ती, दास्य भक्ती, सख्य भक्ती आणि आत्म निवेदन भक्ती या भक्तीच्या नऊ प्रकारांचे नृत्य, अभिनय आणि भावमुद्रांच्या माध्यम ातून सुरेख दर्शन घडले. श्रीकृष्णावरील प्रेम आणि भक्तीचा भाव व्यक्त करणारी मधुरा भक्ती, तसेच

परमेश्वराशी विविध भावबंधातून एकरूप होण्याची अनुभूती देणारी नवविध भक्ती यांचा सुंदर मिलाफ या कार्यक्रमातून अनुभवायला मिळाला. प्रत्येक नृत्यरचनेत भाव, ताल, लय आणि अभिनय यांचा सुरेख मेळ साधण्यात आला. कार्यक्रमादरम्यान अकादमीच्या विद्यार्थिनींच्या परीक्षा यशाचाही गौरव करण्यात आला. यावर्षी झालेल्या परीक्षांम ध्ये विद्यार्थिनींनी उल्लेखनीय कामगिरी करत यश संपादन केले. विशेषतः पाचव्या परीक्षेतील सर्व विद्यार्थिनींनी उत्तीर्ण होत यशाची परंपरा कायम ठेवली, याबद्दल त्यांचे अभिनंदन करण्यात आले.



कार्यक्रमासाठी शिर्डीच्या कुमारी ऋतुजा धनेश्वर आणि सौ. पल्लवी धनेश्वर पाटील प्रमुख अतिथी म्हणून उपस्थित होत्या. त्यांनी विद्यार्थिनींच्या नृत्यकलेचे तसेच संचालिका सौ. अपर्णा रोहित थत्ते यांच्या संकल्पना व मार्गदर्शनाचे कौतुक

केले. अकादमीच्या पुढील वाटचालीसाठी त्यांनी शुभेच्छा दिल्या. कार्यक्रमाचे प्रभावी सूत्रसंचालन भारती फडके यांनी केले. विद्यार्थिनींच्या भावपूर्ण सादरीकरणाला उपस्थित रसिकांनी उत्स्फूर्त दाद दिली.